

एक नजर में

संकुल स्तरीय विदाई समारोह में दी शिक्षकों को विदाई



बागली। शिक्षक ही वह व्यक्ति होता है जो सज्जनशील संस्कारी व सुशिक्षित समाज के निर्माण में अहम भूमिका निभाता है। शिक्षक विद्यार्थियों के लिए आदर्श तम व्यक्तित्व होता है इसलिए शिक्षक की कथनी-कर्मनी में विषमता का बोध नहीं होना चाहिए, उसके क्योंकि कृतित्व व व्यक्तित्व का अनुसरण बच्चे करते हैं। यह बात विधायक मुरली भवरा ने शासकीय कन्या हाईस्कूल में आयोजित संकुल स्तरीय शिक्षक विदाई समारोह में बतौर मुख्य अतिथि के रूप में कहा, कार्यक्रम में विशेष अतिथि नगर परिषद अध्यक्ष प्रतिनिधि कमल यादव, जटारासक मंडल अध्यक्ष गोविंद यादव, अधिकाता सूर्य प्रकाश गुप्ता, प्रवीण चौधरी, सांघीनि विद्यालय प्राचार्य प्रकाश डावी, नगर परिषद उपाध्यक्ष श्रीमती आरती शिवदरे, मुकेश दंगी उपस्थित रहे अध्यक्षता संकुल प्राचार्य महेश गोस्वामी ने की कार्यक्रम का शुभारंभ सरस्वती पूजा के साथ हुई मंचा सीन अतिथियों का समिति के अध्यक्ष ओम प्रकाश यादव ने साफा पहनाकर अभिनंदन किया, शिक्षक पंडित वासुदेव जोशी, बहादुर बहुरिया दशरथ शर्मा, अजय गुप्ता, महेंद्र आरके जगदीश केशव तिवारी, नेहा श्रीवास्तव, सरोज जोहरी, हेमन्त शिवदरे, प्रकाश व्यास, राजेंद्र टॉडर सुनिता पाटीदार, इंद्र सिंह गोठी, पुष्पादास बेरगी ने, पुष्पमाला पहनाकर अतिथियों का समिति की ओर से अभिनंदन किया, स्वागत भाषण संकुल प्राचार्य महेश गोस्वामी ने दिया। इस अवसर पर सेवानिवृत्त शिक्षक प्रमोद उपाध्याय, सीताराम रावेंद्र, मनोहर मानधन्या ने संबोधित किया। मंचासीन अतिथियों ने सेवा निवृत्त शिक्षकों साल श्रीफल भेंट कर अभिनंदन-पत्र प्रदत्त किया। संचालन राकेश नागरी ने किया व आभार ओमप्रकाश यादव ने माना।

स्टेट मिनी गोल्फ चैंपियनशिप में इंदौर एवं देवास चैंपियन



देवास। जिला मिनी गोल्फ एसोसिएशन के अध्यक्ष स्वप्निल जैन ने बताया कि दो दिवसीय मिनी गोल्फ चैंपियनशिप पदनाम हाई सेकेटरी स्कूल में आयोजित की गई। चौथी जूनियर एवं सब जूनियर में गोल्फ चैंपियनशिप में प्रदेश के 12 जिलों ने भाग लिया 200 बालक बालिका इस आयोजन में शामिल हुए। देवास में ही मध्य प्रदेश टीम का चयन किया गया। राष्ट्रीय प्रतियोगिता 3 जनवरी से 8 जनवरी तक नागपुर में आयोजित होगी। प्रतियोगिता का समापन एवं पुरस्कार वितरण समारोह के मुख्य अतिथि भारतीय जनता पार्टी के पूर्व अध्यक्ष राजीव खंडेलवाल, कार्यक्रम के अध्यक्ष डाक्टर कोमल जैन, विशेष अतिथि गिरिशी नवानी, पूर्व पाषंद अजुन यादव, कनक नवानी, विक्रम अवाई पूर्व विश्वामित्र सचिन कस्तूर, मिनी गोल्फ के प्रदेश सचिव कोशल शिवदरे, अंतरराष्ट्रीय खिलाड़ी संजय देवाडी, सुरेंद्र सिंघु, मनोज यादव आदि उपस्थित थे। अतिथियों का स्वागत देवास जिला मिनी गोल्फ के अध्यक्ष स्वप्निल जैन, अनिल श्रीवास्तव, राजू श्रीवास्तव, योगेश द्विवेदी, रागिनी चौहान आदि ने किया। मुख्य अतिथि राजीव खंडेलवाल ने अपने उद्बोधन में कहा कि देवास नगर में निरंतर खेलों के प्रति जागरूकता आ रही है। खेलों की आयोजन में पधार समस्त खिलाड़ियों से अनुशासन में रहने की अपील की। खेल जीवन का महत्वपूर्ण अंग है सभी को खेलना चाहिए। कार्यक्रम के अध्यक्ष डॉक्टर कोमल जैन ने कहा कि खेलों में भागीदारी राष्ट्रीय स्तर देवास की पहचान बन रही है इस आयोजन के माध्यम से खिलाड़ियों में नई ऊर्जा का संचार होगा। विशेष अतिथि गिरिशी नवानी ने अपने उद्बोधन में कहा कि हर जीत खेल का हिस्सा है जो जीता है उसे भी बधाई जो हारा है उन्हें भी बधाई अगली बार जीत का प्रयास करें अपना मनोबल बनाकर रखें। प्रतियोगिता की जानकारी मध्यप्रदेश मिनी गोल्फ के सचिव कोशल शिवदरे ने दी। कार्यक्रम का संचालन पंकज वर्मा ने किया तथा आभार अनिल श्रीवास्तव ने माना।

रफ़ी एवं धर्मनंद की गीतों के साथ याद किया



देवास। लव कुश सुर संगम परिवार द्वारा स्वराजलाल कार्यक्रम आयोजित किया गया जिसमें महान गायक मोहनमद रफी को 101 वीं जन्म जयंती तथा फ़िल्म जगत महान कलाकार धर्मनंद को भी श्रद्धांजलि दी गई। मरुप के संचालक अनिल नायक ने बताया कि आभार पाराशर तथा गंगासिंह सोलंकी, वरिष्ठ कलाकार संस्था साहू एवं डायरेक्टर अमित कुमार सोनकच्छरा मॉन सरस्वती के चित्र पर माल्यार्पण किया गया एवं के सी नागर द्वारा सरस्वती वंदना के साथ सुशोभा कार्यक्रम प्रारंभ हुआ। जिसमें मरुप के संचालक अनिल नायक, उपसंचालक सुरजोती सिंह और अन्य साथी कलाकारों जयंत रेडकर, रानी सोलंकी, हरिराम राजगुप्त, जीवनलाल, राजेंद्र पात सिंह, अजय दायमा, माधुरी दायमा, गणेश तंवर, शब्दा पाराशर, मनीष उपाध्याय, प्रीति चौधरी, अमोल मोरे इंदौर, प्रवीण राज समल, उदय कावले, हरीश जैन, विलास तेलंग, रवि आंबाल, विजय विश्वकर्मा, डी के यादव, बसंत जैन, दुर्गा यादव, के सी नागर आदि कलाकारों द्वारा सुधुमर गीतों की प्रस्तुति दी गई। साथ ही प्रतिमाह अनुसार माह में आने वाले सिंघर साहित्य का जन्मदिन भी मनाया गया। मरुप के संचालक जयंत रेडकर एवं रानी सोलंकी द्वारा कार्यक्रम की उत्कृष्ट परिष्कार संयोजन किया गया। उपस्थित समस्त संगीन प्रेमी श्रोताओं ने इस संगीत समारोह का आनंद लिया। प्रीति चौधरी की खुबसूरत, शानदार एवं मनमोहक एकरिंग ने सभी का मन मोह लिया। मरुप के सह संचालक रामजीत सिंह द्वारा उपस्थित समस्त गायकों एवं श्रोताओं का आभार व्यक्त किया गया।

बड़ी चुरलाय पहुंचा मां नर्मदा का जल

देवास। ग्राम बड़ी चुरलाय में अब गंगा के दिनों में भी पानी की किल्लत नहीं होगी। जल निगम द्वारा नर्मदा पाइप लाइन से पेयजल वितरण की शुरुआत होने के साथ ही गांववासियों के चेहरे खिल उठे। नर्मदा का जल गांव में पहुंचते ही ग्रामीणों ने इसे उत्सव की तरह मनाया। महिलाओं ने जल-धमाकों के साथ कलश चढ़ाया निष्कालकर मां नर्मदा के आमनाम का स्वागत किया। नर्मदा पेयजल वितरण का शुभारंभ विधायक मनोज चौधरी, भाजपा जिला अध्यक्ष रायसिंह शंभू, पूर्व जिलाध्यक्ष राजीव खंडेलवाल, भेरुलाल अटारिया, सरचंग अनुसुइया बाईसै, प्रतिनिधि कुंदनसिंह बैस, मधुसासन से सम्मानित कृषक धर्मनंदराजगुप्त, जनपद प्रतिनिधि विजयसिंह राजगुप्त, नखतसिंह निरकरवार सहित अनेक जनप्रतिनिधियों व ग्रामीणों की उपस्थिति में किया गया। कार्यक्रम को संबोधित करते हुए विधायक मनोज चौधरी ने कहा कि आज ग्राम बड़ी चुरलाय के लिए ऐतिहासिक दिन है। मां नर्मदा का पवित्र जल हर घर तक पहुंचेगा। वर्षों से चली आ रही जल समस्या का स्थायी समाधान हुआ है। भाजपा सरकार गांव, गरीब और किसानों के जीवन को बेहतर बनाने के लिए लगातार काम कर रही है। आने वाले समय में गांवों में मूलभूत सुविधाओं का और विस्तार किया जाएगा। कार्यक्रम के अंत में ग्रामीणों ने जनप्रतिनिधियों का आभार जताया।

ब्लैंडर्स प्राइड फैशन टूर का समापन

देवास। ब्लैंडर्स प्राइड फैशन टूर ने इस साल के संस्करण का समापन एक ऐसी नई और क्रांतिकारी फैशन कहानी के साथ किया, जिसने पारंपरिक फैशन शिल्प की सीमाओं को तोड़ दिया, प्रतिष्ठित हलवाई ब्रिज की भव्य पुष्पभूमि में, और हुगली नदी को एक शानदार रसवे में बदलते हुए, फिनले एडिशन में डिजाइनर अनामिका खन्ना। (एके 7 ओके) का प्रयोगधर्मी कलेक्शन प्रस्तुत किया गया, शोर्टटॉपर के रूप में करिश्माई डिज़ाइन खट्टर की मौजूगी ने इस प्रस्तुति को और खास बना दिया, यह शो हुगली नदी के बीच लंगर डाले एक बाज़ पर प्रस्तुत किया गया, जिसने पूरे माहौल को फैशन के एक तेरते हुए थिएटर में बदल दिया, फर्नांड रिचार्ड ड्रिडिया की सीएमओ देबसी दासगुप्ता ने कहा ब्लैंडर्स प्राइड फैशन टूर हमेशा से फैशन और सांस्कृतिक संवाद को नई दिशा देने में अग्रणी रहा है, इस संस्करण के अंतिम अध्याय के रूप में कोलकाता ने वही सार धरा किया, जो फैशन को सचमुच परिवर्तनकारी बनाता है, एप्यूर इज क्राफ्टेड रिशर्ष एक शोकेस नहीं था, बल्कि यह इस बात का सशक्त बयान था कि विरासत और नवाचार कैसे मिलकर कुछ असाधारण रचते हैं,

डिजिटल ट्रेडिंग के नाम पर लाखों की ढगी का खुलासा



पांच आरोपी गिरफ्तार

देवास। डिजिटल ट्रेडिंग में मुनाफे का लालच देकर लाखों रुपये की साइबर ठगी करने वाले गिरोह का देवास पुलिस ने पर्दाफाश किया है। पुलिस ने अधीक्षक पुनीत गेहलोत ने जानकारी देते हुए बताया कि 6

दिसंबर को आनंद विहार कॉलोनी निवासी चेतन सिंह सोलंकी ने साइबर हेल्पलाइन नंबर 1930 पर ठगी की शिकायत दर्ज कराई थी। शिकायत की जांच के दौरान सामने आया कि आरोपियों ने व्हाट्सएप और टेलीग्राम के माध्यम से यूएस डॉलर की डिजिटल ट्रेडिंग में अधिक मुनाफे का झांसा देकर फरियादी से निवेश

कराया और बाद में संपर्क तोड़ लिया। मामले को गंभीरता को देखते हुए औद्योगिक थाना पुलिस एवं साइबर सेल ने संयुक्त कार्रवाई करते हुए उज्जैन निवासी पांच आरोपियों को गिरफ्तार किया है।

ठगी की गई पूरी रकम बरामद

पुलिस ने ठगी की गई पूरी रकम बरामद कर ली है। इससे

18 वर्षीय युवती 50 फीट ऊंचे मोबाइल टावर पर चढ़ी

प्रेम प्रसंग में उग्र हुआ मामला, गांव में मचा हड़कंप

देवास। जिले के सतवास थाना क्षेत्र अंतर्गत ग्राम धासड में रविवार सुबह प्रेम प्रसंग को लेकर उस समय सनसनी फैल गई, जब एक 18 वर्षीय युवती गांव में लगे करीब 50 फीट ऊंचे मोबाइल टावर पर चढ़ गई। अचानक हुई इस घटना से पूरे गांव में अफरा-तफरी का माहौल बन गया और बड़ी संख्या में ग्रामीण मौके पर जमा हो गए। प्राप्त जानकारी के अनुसार युवती का गांव के ही युवक राहुल चौहान से प्रेम प्रसंग चल रहा था और वह उससे विवाह करने की जिद पर अड़ी हुई थी। परिजन शादी के लिए



तैयार नहीं थे, जिससे आहत होकर युवती ने यह आत्मघाती कदम उठाया। युवती करीब एक से दो घंटे तक मोबाइल टावर पर ही मौजूद रही और नीचे उतरने से साफ इनकार कर दिया। घटना की सूचना मिलते ही ग्रामीणों ने समझाइश का प्रयास शुरू किया।

भारत की संस्कृति देव संस्कृति है और इसके द्वारा ही विश्व जगत गुरु बनेगा : गायत्री परिवार



देवास। अखिल विश्व गायत्री परिवार शांतिकुंज हरिद्वार के तत्वावधान में देव संस्कृति विश्व विद्यालय हरिद्वार की छात्राओं द्वारा देवास नगर एवं आस पास के ग्रामीण क्षेत्रों के लगभग 15 विद्यालयों में सामाजिक परिवीक्षा के अंतर्गत आयोजन संपन्न हो चुके हैं जिसमें उत्कृष्ट विद्यालय, शासकीय हा. से. स्कूल सिरौल्या सहित शासकीय एवं अशासकीय विद्यालय शामिल हैं। गायत्री परिवार के मीडिया प्रभारी विक्रमसिंह चौधरी ने बताया कि देव संस्कृति विश्व विद्यालय हरिद्वार की छात्राओं द्वारा देव संस्कृति से जुड़ने की बात लगातार बताई जा रही है और संभवतः शहर के प्रत्येक विद्यालय एवं महाविद्यालयों में पहुंचने का लक्ष्य है ताकि देव संस्कृति की बात घर घर पहुंचे। देव संस्कृति विश्व विद्यालय हरिद्वार की छात्रा वर्षा कुमारी ने बताया कि भारत की देव संस्कृति से आज सबको जुड़ने की आवश्यकता है और इसके यज्ञ पिता एवं गायत्री माता है इनके सहारे ही भारत विश्व गुरु बन सकता है। घर घर में गायत्री साधना और बड़ होगे तो निश्चित ही घर व समाज का वातावरण संस्कारयुक्त होगा एवं बदलाव मिलेगा। दिव्या तांबडे एवं हर्षिता चौहान का कहना है कि शरीर को स्वस्थ रखना हमारा पहला धर्म है इसे व्यवस्थित रखना भी हमारा कर्तव्य है। हमारा आहार विहार बहुत मायने रखता है इसलिए प्रतिदिन योग प्राणायाम करना चाहिए ताकि शरीर की रक्षा हो सके। परिवीक्षा के आयोजनों में गायत्री परिवार के रमेशचंद्र मोदी, कन्हैयालाल मोहरी, हरिराम जिराती, कांतिलाल पटेल, देवीशंकर तिवारी एवं रामनिवास कुशवाह का विशेष योगदान मिल रहा है।

इंदौर बैतूल हाईवे पर मार्ग निर्माण के चलते रूट डायवर्ट रूट प्लान करने लिखा एसपी को पत्र

कन्नौड़। इंदौर बैतूल हाईवे पर स्थित कन्नौड़ में सड़क निर्माण व्यवस्थित किया जाने हेतु शनिवार दोपहर 1 बजे मनीष कुमार मीणा परियोजना निदेशक भारतीय राष्ट्रीय राजमार्ग प्राधिकरण द्वारा बताया कि जिला पुलिस अधीक्षक देवास पुनित गेहलोत को पत्र लिखकर अवगत कराया गया कि कन्नौड़ नगर में चल रहे सड़क निर्माण कार्य के कारण भारी वाहनों के अस्थायी यातायात को डायवर्सन किए जाने हेतु पुलिस द्वारा सहयोग

प्रदान किया जाए राष्ट्रीय राजमार्ग 47 पर कन्नौड़ शहर इंदौर आधा हरदा के मध्य स्थित होकर तथा उक्त स्थान पर आवागमन के लिए एकमार्ग सड़क सकार होने से जाम की स्थिति बनी रहती है वर्तमान में कन्नौड़ नगर क्षेत्र में लगभग सड़क की लंबाई 1800 मीटर में कन्नौड़ पेवमेंट का निर्माण कार्य प्रगति पर है जिसके कारण संबंधित मार्ग पर यातायात अत्यधिक प्रभावित हो रहा है जिससे यातायात जाम दुर्घटना की संभावना एवं कानून

जरूरतमंदों को बांटे गर्म कपड़े और कंबल



देवास। 20 दिसम्बर को अखिल भारतीय कायस्थ महासभा-देवास की टीम ने कड़ाके की ठंड और शीतलहर को देखते हुए मानवता की एक छोटी सी पहल को और झुग्गी-झोपड़ियों में रहने वाले गरीब परिवारों, बच्चों और बुजुर्गों को स्वेटर, कंबल, जैकेट, मोजे और टोपियों वितरित की। कार्यक्रम संयोजिका श्रीमती अनुपमा श्रीवास्तव ने कहा कि खुले आसमान के नीचे या कच्चे मकानों में रहने वाले लोगों के लिए यह समय बहुत कठिन होता है। इसी को ध्यान में रखते हुए हमारी टीम ने मिलकर यह प्रयास किया है ताकि कोई भी अभाव के कारण ठंड से न टिडुरे। समाज के प्रति अपनी जिम्मेदारी निभाने में हम सब मिलकर हाथ बढ़ाएं ताकि कोई भी ठंड से न टिडुरे। अक्सर पर जिलाध्यक्ष देवेन्द्र कुलश्रेष्ठ, जिला महामंत्री शीलत निगम, पूर्व जिलाध्यक्ष सीता श्रीवास्तव, आशुतोष श्रीवास्तव, दिलीप वर्मा, ममता वर्मा, संगीता कानूनगो उपस्थित रहे।

कांग्रेस ग्रामीण जिला अध्यक्ष चौधरी पहुंचे भौरासा



भौरासा। कांग्रेस ग्रामीण जिला अध्यक्ष मनीष चौधरी नगर के बस स्टैंड पर पहुंचे जहां पर स्थित पार्क में लगी अजमेर राज्य के मुख्यमंत्री एवं स्वतंत्रता सेनानी श्री हरिभाऊ जी उपाध्याय की प्रतिमा की साफ सफाई कर जल से स्नान कराया गया इसके पश्चात मान्य अर्पण कर पार्क में साफ सफाई कर श्रमदान किया गया। बस स्टैंड से हाथों में तिरंगा लिए एक प्रभात फेरी निकाली गई। प्रभात फेरी का बड़े हनुमान चौक में राष्‍ट्रगान व संविधान की प्रस्तावना का वाचन कराया गया। इस अवसर पर ब्लॉक कांग्रेस अध्यक्ष मिथुन यादव, नगर कांग्रेस अध्यक्ष रमेशचंद्र इनानी, पूर्व नगर परिषद अध्यक्ष प्रतिनिधि राजेंद्र

रामानुजन के जन्मदिवस के उपलक्ष्य में महाविद्यालय में मनाया राष्ट्रीय गणित दिवस



प्राचीन भारतीय गणितज्ञ के छायाचित्र, पुस्तक प्रदर्शनी भी लगाई

देवास। उच्च शिक्षा विभाग के निदेशानुसार मध्यप्रदेश विज्ञान एवं प्रौद्योगिक परिषद भोपाल के सहयोग से प्रधानमंत्री कॉलेज ऑफ एक्सलेंस, श्री कृष्णाजीवार पवार शासकीय स्नातकोत्तर महाविद्यालय देवास में भारतीय ज्ञान परम्परा प्रकोष्ठ, गणित विभाग एवं आई.क्यू.ए.सी. के तत्वावधान में 22 दिसम्बर को श्री रामानुजन के जन्म दिवस के उपलक्ष्य में राष्ट्रीय गणित दिवस मनाया गया। कार्यक्रम की अध्यक्षता डॉ. एस.पी.एस.राणा ने की। विषय विशेषज्ञ के रूप में डॉ. अमित द्विवेदी विज्ञान महाविद्यालय देवास तथा नवप्रौठ अरोरा संचालक मेधेमैत्रिक इंस्टीट्यूट देवास रहे। ज्ञान परम्परा प्रकोष्ठ प्रभारी डॉ. ममता झाला, डॉ. प्रीति मालवीय प्राध्यापिका गणित विभाग, डॉ. सीमा सोनी ने मंच साक्षा किया। भारतीय ज्ञान परम्परा अनुरूप मंचासीन अतिथियों के द्वारा मां

डिम्पल सिसोदिया, रजत यादव को पुरस्कार एवं प्रमाण पत्र प्रदान किये गये। नवप्रौठ सर ने पार्टीशन थ्योरी, मेजिक नम्बर 1729 के बारे में जानकारी प्रदान की और कहा कि गणित जीवन हैं, अंतर्ज्ञान हैं। गणित कला है, जिसे निखारने के लिए विद्यार्थियों को निरन्तर प्रयास करना चाहिए। अध्यक्षीय उद्बोधन में प्राचार्य डॉ. राणा ने कहा कि गणित अपने आप में एक बहुत बड़ी दुनिया हैं। गणित से डरना नहीं है बल्कि इसको समझना है क्योंकि डर के आगे जीत है। इसी अवसर पर वैदिक गणित का वैशिष्ट्य विषय पर आयोजित निबंध प्रतियोगिता में 16 विद्यार्थियों ने प्रतिभागिता की जिसमें प्रथम रविना नागर, द्वितीय निधि भगत तथा तृतीय खुशबु सारवान एवं खुशी राठी रही। गणित दिवस के उपलक्ष्य में प्राचीन भारतीय गणितज्ञ के छायाचित्र, पुस्तक प्रदर्शनी भी लगाई गई। जिसमें बड़ी संख्या में विद्यार्थियों ने अनुशासनबद्ध उपस्थिति दर्ज की तथा रोचकता से संगोष्ठी के सभी व्याख्यानों को सुना।

अमलतास अस्पताल पर 20 हजार एवं मेधा साड़ी सेन्टर पर 5 हजार की चालानी कार्रवाई

देवास। आयुक्त दलीप कुमार के निर्देशन में शहर की सफाई व्यवस्था में बाधक बन रहे लोगों पर निगम स्वास्थ्य विभाग अमले के द्वारा चालानी कार्यवाही की जाकर अर्थदण्ड भी वसुला गया। इसी कडी में सुपर मार्केट स्थित मेधा साड़ी सेन्टर द्वारा प्रतिष्ठान का कचरा सार्वजनिक स्थल पर फैकने पर रुपये 5 हजार की चालानी कार्यवाही की गई। अमलतास

एक नजर बच्चों ने उनसे खेल मैदान और मैट जैसी सुविधाओं की मांग रखी

खातेगांव में सांसद खेल महोत्सव में शामिल हुए केन्द्रीय कृषि एवं ग्रामीण विकास मंत्री शिवराज सिंह चौहान

देवास/खातेगांव। केन्द्रीय कृषि एवं किसान कल्याण व ग्रामीण विकास मंत्री शिवराज सिंह चौहान सोमवार को खातेगांव पहुंचे। यहां शिवराज सिंह चौहान ने सांसद खेल महोत्सव के अंतर्गत क्रिकेट, कबड्डी और कुश्ती प्रतियोगिताओं के विजेताओं और टीमों को पुरस्कार वितरित किए। वहीं खातेगांव में आयोजित हितग्राही सम्मेलन में शामिल होकर सरकार की अलग-अलग योजनाओं के हितग्राहियों को हितलाभ वितरित किए। कार्यक्रम

में विधायक खातेगांव आशीष शर्मा, जिला अध्यक्ष रायसिंह सैंधव, नगर परिषद अध्यक्ष सारिका नरेंद्र चौधरी, भाजपा मंडल अध्यक्ष ललित गुर्जर, न. प. अध्यक्ष उपाध्यक्ष, पार्षदगण, जिला एवं जनपद पंचायत प्रतिनिधि, सरपंच, शक्ति केंद्र व बुध स्तर के कार्यकर्ता सहित अन्य जनप्रतिनिधि एवं अधिकारीगण उपस्थित थे। केन्द्रीय कृषि एवं ग्रामीण विकास मंत्री शिवराज सिंह चौहान सोमवार दोपहर करीब 2.30 बजे खातेगांव पहुंचे।

सबसे पहले चौहान सीएम राइज विद्यालय पहुंचे, जहां छात्राओं ने पुष्पवर्षा कर उनका स्वागत किया। उन्होंने यहां महिला कुश्ती के फाइनल मुकाबले देखे। 63 किलोग्राम वर्ग में तनु जाट और 68 किलोग्राम में रजनी जाट विजेता रहीं। इसके बाद, शिवराज सिंह चौहान दोपहर 3.10 बजे क्विज सुपमा स्वराज स्टेडियम पहुंचे। यहां उन्होंने कबड्डी और क्रिकेट के खिलाड़ियों से मुलाकात की। स्टेडियम में खिलाड़ियों को पुरस्कृत करने के बाद, वे इंद्रप्रस्थ

गार्डन में आयोजित हितग्राही सम्मेलन में शामिल हुए। केन्द्रीय मंत्री शिवराज सिंह चौहान ने खिलाड़ियों को संबोधित करते हुए कहा कि, मैं विजेता टीमों और खिलाड़ियों को शुभकामनाएं देता हूँ, खेल में दो टीमों खेलती हैं, तो एक जीतती है, एक हारती है, लेकिन हारने का मतलब परमानेंट हार नहीं है, जीत की नई शुरुआत है। ये तो नया शुभारंभ है और खेलांसा, और मेहनत करो। उन्होंने कहा कि पूजा जाट, तनु जाट और सपना गुर्जर जैसी बेटियां

उसको व्यवस्था करने की कोशिश करेंगे। शिवराज सिंह ने कहा कि, अगले साल और धूमधाम से सांसद खेल महोत्सव का आयोजन किया जाएगा। गांवों में खेल सुविधाओं को बढ़ाने के लिए सरकार पूरी कोशिश करेगी। बच्चों ने उनसे खेल मैदान और मैट जैसी सुविधाओं की मांग रखी है, जिसे गंभीरता से लिया जाएगा। ग्रामीण क्षेत्रों में भी बेहतर खेल संसाधन उपलब्ध कराए जाएंगे। उन्होंने कहा कि पूजा जाट, तनु जाट और सपना गुर्जर जैसी बेटियां

पूरे देश में क्षेत्र का नाम रोशन कर रही हैं। यदि खिलाड़ियों को सही प्रशिक्षण और सुविधाएं मिलें, तो खातेगांव-कन्नौड़ और आसपास के गांवों से भी अंतरराष्ट्रीय स्तर पर पदक जीतने वाले खिलाड़ी निकल सकते हैं। बच्चे बेहतर पढ़ाई भी करें और खेलों में भी आगे बढ़ें। यह केवल शुरुआत है और आगे आने वाले समय में कमियों को दूर कर सुविधाओं को और मजबूत किया जाएगा। बच्चों के सर्वांगीण विकास के लिए कोई कसर नहीं छोड़ी जाएगी।